

МЯСЦОВАЕ САМАКІРАВАННЕ

ГАЗЕТА ДЛЯ ВЫБАРШЧЫКАЎ
І ДЭПУТАТАЎ
МЯСЦОВЫХ САВЕТАЎ

3 жніўня
2016 г.
№ 13 (376)

БЛІЗКАЯ ЎЛАДА

ЧЫМ ЗМОЖАМ, ДАПАМОЖАМ...

Карэспандэнт «Звязды» пацікавілася, як у Клічаўскім раёне дэпутаты рэагуюць на звароты грамадзян

Нэлі ЗІГУЛЯ

Некаторыя лічаць, што звяртацца са сваімі праблемамі да дэпутатаў — бессэнсоўная справа. Ну чым яны дапамогуць? Асабліва ў глыбінцы, дзе лішніх грошай у бюджэце ніколі не было. Але ж насуперак усім гэтым меркаванням работа вядзецца. І, як высветлілася, не маленькая.

Дарогі — гэта боль

Часцей за ўсё мясцовых жыхароў турбуюць камунальныя пытанні і стан дарог. Калі не патрабавалі вялікіх грашовых укладанняў, праблемы ліквідуюцца хутка. У іншым выпадку даводзіцца абмяжоўвацца мінімумам. Зварнуліся нека ў райсавет маладыя матулі з прэсбай стварыць умовы для адпачынку з дзецьмі. Грошай на гэта, вядома, няма, але не пакідаць жа такое важнае для грамадзян пытанне без увагі. Цяпер гаспадарчым спосабам добраўпарадкоўваецца спецыяльная пляцоўка ў парку адпачынку.

Старшыня Клічаўскага райсавета Уладзімір КНІГА паказвае будучае месца адпачынку. Тэрыторыя ўмоўна падзелена на 4 гульнівыя зоны, у кожнай сваёй назначэнне.

У цэнтры будзе прыгожая вялікая клумба. Вакол яе з'явіцца лаўкі. Ужо зроблены альтанкі і дзіцячыя горкі.

За перыметрам тэрыторыі стаіць воданепроняная вежа. Наконт яе наогул вялікія планы.

— Я прапанаваў зрабіць з яе скаладром, і мяне падтрымалі, — адкрывае сакрэт Уладзімір Кніга. — Праект удзельнічае ў конкурсе мясцовых ініцыятыў, спадзяёмся, што будзе рэалізоўвацца па лініі ПРААН. Хацелася б яшчэ зрабіць лыжаролерную трасу, ды пакуль на гэта не хапае грошай. Але з цягам часу тут будзе ўсё — і лыжаролерная, і траса для скейтборда, і многае іншае.

(Заканчэнне на 2-й стар. «МС».)



З гэтай вежы хацелася б зрабіць скаладром.

Ёсць пытанне!

НАВОШТА ДРЭВЫ ССЕКЛІ?

У наш карпункт па Віцебскай вобласці звярнуліся чытачы, якіх турбавалі факты парушэння прыродаахоўнага заканадаўства. З агучанымі «экалагічнымі сігналамі» журналіст звярнуўся па афіцыйны каментарый у мясцовыя органы ўлады.

У прыватнасці, мужчына бачыў, як у возеры Тапорына Віцебскага раёна пастух дазваляў купацца каровам. Нюжю гэта не забараняецца?

Зварот карэспандэнта быў вывучаны з выездам на месца.

— Факт знаходжання кароў, якія належаць сельскай гаспадарцы, у возеры Тапорына пацверджаны. З вынаватым правалі прасфіліраваную гутарку. Для прапарэджання ўзнікнення падобнай сітуацыі ў будучыні адміністрацыя Заронаўскага сельсавета правяла тлумачальную гутарку з насельніцтвам, — паведаміў Пётр КАРАНКОВІЧ, першы намеснік старшыні, начальнік упраўлення сельскай гаспадаркі і харчавання Віцебскага райвыканкама.

Акрамя гэтага, у Заронаве на інфармацыйных шчытах размасцілі аб'явы аб недапушчэнні выпасу кароў у межах берагавой лініі возера...

А яшчэ адзін заяўнік — падлісчкі газеты — абураўся тым, што ў цэнтры Сянна знішчаныя дрэвы і клумбы. Чытач нагадаў, што пры ўсім гэтым сёлета ў райцэнтры плануюць правесці абласныя «Дажыні».

У райвыканкаме растлумачылі, што зялёныя насаджэнні на вуліцах Савецкай і Карла Маркса (там месціцца і выканкам) знаходзіліся ў неадвальнае стане. Частка дрэў пацярпела ў выніку шквалістага ветру, а гэта стварала пагрозу жыццям людзей.

Восенню ў скверы на вуліцы Карла Маркса будучы высаджаны 60 дрэў: туя, клён, вярба, каштан, дуб, — адзначыў намеснік старшыні Сяненскага райвыканкама па будаўніцтве Сяргей ПРАКАПОВІЧ. Ён падзяліўся планами і наконце стварэння будучых газонаў. Клумбы ж дэмантавалі з-за таго, што тыя страцілі эстэтычны выгляд.

Чытач таксама падзяліўся ўспамінамі наконт блакітных елак, якія калісьці раслі каля райвыканкама. Маўляў, «таксама пад карань, а навошта?»

Спецыялісты растлумачылі, што дрэвы былі перарослыя. З-за непасрэднай блізкасці да будынка разбуралі фундамент. І ў выніку іх ссеклі. Але было гэта сем гадоў таму.

Аляксандр ПУКШАНСКІ. pukshanski@zviazda.by

ЗВЯЗДА

СВОЙ СЯРОД СВАІХ

«РАЙСКІ КУТОК» У СЛАБОДЦЫ

Яго зрабіў сваімі рукамі мясцовы стараosta



АМАЛЬ дзесяць гадоў красуе незвычайны кветнік у браслаўскай вёсцы Слабодка.

А належыць ён старасту населенага пункта Пятру ВІТКОЎСКАМУ. Перад домам старасты нярэдка затрымліваюцца вясцоўцы, жыхары з суседніх вёсак, прыпыняюцца і турысты, якіх улетку нямала. Слабодка — разынка краю Браслаўскіх азёр, не выпадкова тут шмат вандрунікаў. Немагчыма адвесці вачэй ад кветніка, як немагчыма не звярнуць увагі на высокі драўляны крыж, які нібыта ўладарыць над «райскім куточкам». Адразу відаць, з якой стараннасцю і любоўю слабодкаўскі стараosta шчыраваў над лапкам зямлі! Садова-ландшафтная кампазіцыя, якую ён стварыў, пачынаецца (альбо завяршаецца) фігурай Божай Маці на мураваным пастаменце, бо гэты неўміручы сімвал святасці нагадвае пра вечныя ісціны дабрыні і міласэрнасці.

Адметнасць Слабодкі ў тым, што большасць яе жыхароў — каталікі. На скрыжаваннях вуліц стаіць ахоўныя крыжы. Над вёскай узвышаецца белы касцёл — архітэктурная жамчужына Паазер'я. Па ўсім відаць, што слабодкаўцы шануюць сваю веру. Няма нічога дзіўнага і ў тым, што Пётр Віткоўскі таксама з асаблівай пашанай ставіцца да яе. Ён адзін з першых вясцоўцаў вітаў вяртанне рэлігіі ў грамадства, дапамагаў святарам будаваць агароджы вакол касцёлаў, узводзіў пастаменты для хрысціянскіх сімвалаў і

скульптур. Першы з вясцоўцаў, пад вокнамі свайго дома ён збудоваў невялікую сакральную пляцоўку.

— Сумна жыць без кветак, без прыгажосці, без усмешак на тварах вясцоўцаў, — кажа 77-гадовы гаспадар сядзібы, калі мы завялі размову пра сэнс яго занятку. — Праца на сваім падворку дае бадзёры настрой, натхненне, нараджае творчыя фантазіі. Хочацца рабіць нешта незвычайнае, каб радаваць сябе і іншых. Прышоў час, каб жыхары клапаціліся пра аблічча свайго вёскі, імкнуліся зрабіць яе найпрыгажэйшым населеным пунктам у раёне, — без аніякага пафасу кажа пенсіянер.

Ствараючы свой кветкавы аазіс, Пётр Іосіфавіч правяіў сябе і як скульптар. У кампазіцыі кветніка вылучаецца фігура аленя. Цікава, гаспадар без аніякай падрыхтоўкі распачаў гэту творчую работу. У вольнай трактоўцы аўтара цэментны алень атрымаўся гэтакім мультяшным, з ганарыстым выглядам, што робіць скульптуру прыкметнай і цікавай для любога наведвальніка.



Спачатку зрабіў драцянныя каркасы, заліў іх вадкім цэментом, а калі цэмент зацвярдзеў, пачаў ювелірную работу.

Гэтак было і з лебедзямі, і з чырванадзюбымі бусамі.

— «Жывы куток» заўсёды выклікае асаблівы інтарэс у дзяцей і ў дарослых, плануна папоўніць сваю калекцыю самым вялікім драпежнікам нашых лясоў — мядзведзем, — дзеліцца творчымі задумамі краўціны стараosta.

Анатоль КЛЯШЧУК.
Фота аўтара.
Браслаўскі раён.

ПАРАДАК НА ВЁСЦЫ

ЦІ ЁСЦЬ АЛЬТЭРНАТЫВА СМЕТНІКАМ?

Як змагаюцца са стыхійнымі звалкамі ў Карэліцкім раёне

ПАМ'ЯТАЮ, калі я была маленькая, за некалькі метраў ад плота на полі ў нашай вёсцы была невялікая (у некалькі каўшоў экскаватара) яма-сметнік. Калі яна напайнялася, той жа экскаватар засыпаў смецце зямлёй і непадалёк капаў новую. Зараз так не робяць, бо ралля і паша — прыродаахоўныя зоны. Таму сметнікам стала... былая сажалка. Замест вады тут цяпер «квітнеюць» горы зеля і з агародаў, бутэлькі, старыя рэчы, рэшткі будаўнічых матэрыялаў і нават газавыя пліты. Тыя ж, каму хадзіць сюды далёка, вывальваюць свае адходы проста ўздоўж дарогі — пад кусты. А які «палігон» утварыўся на месцы былога свінакомплекса...

Несанкцыянаваная
«сумёты»

Прынамсі, пару гадоў таму ў наша Браносава, што ў Карэліцкім раёне, прыежджалі прадстаўнікі мясцовай улады. Людзі тады адмаўляліся ад паслуг ЖКГ па вывазе смецця, ды і на пакеты пад адходы траціцца не хацелі. Гучала нават прапанова, як даўней, выкапаць яму на месцы, дзе калісьці стаяла гумно мясцовага памешчыка, і насіць смецце туды. Зразумела, старыя, якім амаль усім ужо добра за 70, не пагадзіліся хадзіць ледзь не за кіламетр ад хаты... Звалку на сажалцы гэтай вясной, дарэчы, падбуртавалі і забаранілі мясцовым насіць туды смецце. На ўездзе ў вёску спілавалі старыя дрэвы, пад якія таксама насілі бытавыя адходы. Аднак аль-

тэрнатывы стыхійным сметнікам пакуль няма. Вось і працягваюць расці несанкцыянаваныя «смеццевыя сумёты» вакол вёскі.

Разам з тым, «афіцыйных» міні-палігонаў і пляцовак для часовага складзіравання смецця ў Карэліцкім раёне занадта шмат — 46. Каб утрымліваць усё ў парадку, трэба скараціць іх колькасць напалову. Такую задачу паставілі перад сабой мясцовыя ўлады.

— Карэліцкі райвыканкам у красавіку прыняў рашэнне аб замацаванні і ліквідацыі смеццевых палігонаў у раёне. Гэта значыць, што іх плануецца аптымізаваць. ЖКГ будзе дглядаць, які і раней, палігоны ў аграгарадках, а ў 11 буйных вёсках раёна замацуем гэтую адказнасць за СВК. Яны змогуць складзіраваць там таксама і свае адходы, — расказаў Аляксандр ШКАДАЎ, старшыня Карэліцкага раённага Савета дэпутатаў. — Але гэта часовая мера — з часам усё палігоны будуць абслугоўвацца сіламі ЖКГ. Астатнія 23 смет-



Так выглядае міні-палігон каля аграгарадка Ярэмчы.

нікі дзевядзетка рэкультываваць, і на іх месцы пасадзіць лес. За 2016—2017 гады мы хочам ахапіць цэнтралізаваным вывазам смецця ўсе мястэчкі на 100%, незалежна ад таго, колькі людзей там жыве. Можна, гэта і амбіцыйная задача, але мы будзем імкнуцца вырашаць яе. Ёсць людзі ў вёсцы, якія ніколі не дазваляць сабе выкінуць смецце на вуліцу. З іншага боку, ёсць гараджане, што за горадам дазваляюць сабе «расслабіцца». Кінуць мех са смеццем у лес, каля ракі, а то і праз фортку машыны шпунуць у збожжа ці траву пры дарозе.

Людзей менш,
а адходаў больш

Раней смецця было значна менш, і было яно больш экалагічнае, упэўнены мясцовыя жыхары. «Даўней у хлёў кідалі, палілі, а на звалку насілі бляшанкі ды шклянкі толькі». З гэтым згодны і Пётр НАВУМОВІЧ, стар-

шыня Ярэміцкага сельскага Са-

вета: — Людзей было ў тры разы больш, а смецця значна менш. І пераарблялася яно лятэць. Тара выкарыстоўвалася па большасці папяровая — палілася. А цяпер што? Пластык — яго не спаліш. Раней смецце ўсё згнівала, а зараз з яго горы растуць.

На 111 км² сельсавета — 15 вёсак і адзін хутар. Цэнтралізаваны вываз смецця ёсць далёка не ў кожнай. Непадалёк ад аграгарадка Ярэмчы знаходзіцца міні-палігон для адходаў. У Сіняўскай Слабодзе, Баўцічах, Новым Сяле, Пагарэцкіх размешчаны пляцоўкі для часовага складзіравання цвёрдых бытавых адходаў.

(Заканчэнне на 2-й стар. «МС».)

ПОЎНЫМ ХОДАМ

РЭНЕСАНС У РАГАЧОВЕ

Больш за сорок аб'ектаў гарадской інфраструктуры будзе адрамантавана, рэканструйвана і добраўпарадкавана ў Рагачове да Дня беларускага пісьменства-2016

Каб ніхто з гасцей не заблукаў, дарогу падкажуць архітэктурныя кампазіцыі на ўездах у горад з боку Быхава і Бабруйска. Ужо сёння цешаць вока адноўленыя тэрыторыі вакол чыгуначнага вакзала. Вонкавае і ўнутранае аблічча будынка змянілася. Цяпер добраўпарадкоўваецца навакольная тэрыторыя: аўтамабільная паркоўка, новы прыпыначны павільён, асфальтаваныя пешаходныя дарожкі ў прывакзальных скверы...



цаў будаўнічых каледжаў Рагачова, Мазыра і Гомеля. Да таго ж, тут будзе цалкам абноўлены стадыён. Дарэчы, дэмантаваныя матэрыялы плануецца выкарыстоўваць для ўладкавання іншых аб'ектаў раёна. Папрыгажэе і СШ №2. Га-

Працягваюцца работы па добраўпарадкаванні паркавай зоны ў раёне пад назвай «Балота». Там робіцца дрэзнажная сістэма, ідзе падсыпка грунту, высечка хмызнякоў... Парк, які будзе на гэтым месцы, стане сапраўдным упрыгажэннем горада. Як раскажаў намеснік старшыні Рагачоўскага райвыканкама Руслан Смірноў, да сярэдзіны жніўня Рагачоўскі музей народнай славы набудзе кардынальна новы выгляд.

— Ужо можна ацаніць стаянку для аўтамабіляў каля будынка. Хутка будзе зроблены капітальны рамонт даху, асвежаны фасад, заменены плот. Актыўна вядзецца рамонт унутры будынка. Прынцыпова зменіцца зала археалогіі, сцены якой будуць упрыгожаны тэматчнымі малюнкамі мясцовых мастакоў. У музеі з'явіцца новыя шафы, вітрыны для экспанатаў з падсветкай, тэлевізар для трансляцыі слайд-шоу гістарычных фатаграфій і іншыя неабходныя прадметы.

Працоўныя калектывы Рагачоўшчыны актыўна падключыліся да падрыхтоўкі. Ужо праведзена шэсць суботнікаў. Супрацоўнікі райвыканкама, міліцыі, МНС і СДЮШАР-2 добра папрацавалі ў раёне вясялярнай базы, уздоўж прыбярэжнай зоны Дняпра. Яны правялі падрыхтоўчыя работы на тэрыторыі гарадскога парку. Прадстаўнікі сферы адукацыі наводзілі парадак на сваіх аб'ектах. Многія ўдзельнічалі ў афарбоўцы агароджаў, разбіўцы клумбаў і азелененні горада.

Мясцовыя жыхары наводзілі парадак вакол сваіх дамоў. У рагачоўскім парку Пянераў плануецца арганізаваць новыя месцы адпачынку і дзіцячыя пляцоўкі, добраўпарадкаваць тэрыторыю летняга амфітэатра. Акрамя таго, будзе зроблена замена пліткі каля стэлы, якую таксама адрамантуюць. У межах падрыхтоўкі да свята таксама будзе зроблены бягучы рамонт даху і фасада раённага цэнтра творчасці дзяцей і моладзі, заменены вокны ў цэнтры карэкцыйна-развіваючага навування і рэабілітацыі.

І школы ўпрыгожваюцца. У СШ №3 ідзе капітальны рамонт. Работы вядуцца сіламі валанцёраў — навучэн-



чэнне» Рагачоўскі стадыён. Тут аднаўляюць трыбуны і памяшканні пад імі.

Зусім хутка ўстановы аховы здароўя Рагачова абновяць свой вонкавы выгляд, а новае абсталяванне палепшыць дыягностыку і лячэнне. У аддзяленні «Хуткай дапамогі» з'явіцца новыя сучасныя аўтамабілі. Розныя рамонтныя работы цяпер вядуцца ў радзільным, хірургічным, інфекцыйным і паталагаанатамічным аддзяленнях, дзіцячай бальніцы, паліклініцы і тэрапеўтычным корпусе.

Падчас падрыхтоўкі да Дня беларускага пісьменства рагачоўскія камунальнікі заменіць больш чым шэсць кіламетраў цепласетак і абновяць вадаправодную сетку. Асноўны аб'ём работ правядуць у пасёлку Космас, мікрараёне Залінейны, на вуліцах Смідовіча і Друцкай. Усяго ў Рагачове заплававана замена каля 15 кіламетраў труб сістэмы водазабеспячэння. Да галоўнага культурнага свята краіны абновіцца і фантан. Апроч цэнтральнай, там з'явіцца яшчэ адна вадаправодная лінія, што дазволіць яму лепш струменіцца і дарыць людзям жаданую прахалоду.

Да таго ж, у Рагачове праходзяць бягучы і капітальныя рамонтныя жылых дамоў, усталяваюцца агароджы на вуліцах, рэканструюцца выкавальныя лініі.

Ірына АСТАШКЕВІЧ.

ios@zviazda.by
Фота Анатоля КЛЕШЧУКА.

